



ی جی ایچ ایس کے افسران، عملے اور ڈرائیوروں نے محفوظ طور پر ڈرائیو کرنے کا وعدہ کیا

Posted On: 17 OCT 2017 6:38PM by PIB Delhi

17 اکتوبر، صحت اور خاندانی بہبود کی وزارت کے تحت صحت خدمات کی ڈائریکٹوریٹ جنرل کے ٹروما کیئر ڈویژن نے سڑک ٹریفکسٹی دہلی ضابطوں پر عمل کرنے کی اہمیت اور بھارت میں سڑک حادثات سے ہونے والی بیش قیمت جانوں کے زیاں کو کم کرنے کی ضرورت پر زور دینے کیلئے آج ٹروما کا عالمی دن منایا۔ خصوصی بیداری مہم کے ایک حصے کے طور پر اس تقریب میں شرکت کرنے والوں کو محفوظ ڈرائیونگ کرنے اور محفوظ سڑک کے کلچر کو فروغ دینے کا حلف دلایا گیا۔ شرکت کرنے والوں کو سڑک کے تحفظ اور اچھے شہریوں کے بارے میں ویڈیو بھی دکھائے گئے۔ تقریب میں شریک لوگوں کو معلوماتی کتابچے تقسیم کئے جانے کے ساتھ اس کا اختتام ہوا۔

سڑک ٹرانسپورٹ اور شاہراہوں کی وزارت اور صحت کی وزارت کے اپنے اپنے موضوعات کے ماہرین نے شرکت کرنے والوں کے ساتھ بات چیت کی اور انہیں سڑک تحفظ اور اچھے شہری ہونے سے متعلق کرنے اور نہ کرنے والے کاموں کے بارے میں معلومات فراہم کیں۔ اس موقع پر تقریر کرتے ہوئے ڈی جی ایچ ایس کے ڈاکٹر جگدیش پرکاش نے کہا کہ یہ بڑی بدقسمتی کی بات ہے کہ ملیریا، ٹی بی اور ایچ آئی وی، تینوں بیماریوں کو ملا کر جتنے افراد کی موت ہوتی اس سے زیادہ اموات سڑک ٹریفک کے حادثات میں ہوتی ہیں۔ لیکن ہم اس مہلک خرابی کو نظر انداز کرتے رہتے ہیں۔ انہوں نے زور دے کر کہا کہ سڑک پر ٹریفک سے ہونے والے حادثات سے پوری طرح بچا جاسکتا ہے۔ انہوں نے سبھی شرکاء سے اپیل کی کہ وہ ڈرائیونگ کرتے ہوئے ٹریفک کے ضابطوں پر عمل کریں، ڈرائیونگ کرتے وقت موبائل فون کا استعمال نہ کریں اور ڈرائیونگ کے صحت مند رویئے کو فروغ دیں۔

(م ن و ا - ق ر)

(17-2017-10)

U-5222

(Release ID: 1506397) Visitor Counter : 2

